

32001R0544

L 81/20

IL-ĠURNAL UFFIĊJALI TAL-KOMUNITAJIET EWROPEJ

21.3.2001

IR-REGOLAMENT TAL-KUMMISSJONI (KE) Nru 544/2001**ta' l-20 ta' Marzu 2001****li jistabbilixxi r-regoli sabiex jiġi applikat ir-Regolament tal-Kunsill (KE) Nru 2200/96 rigward l-ghajjnuna finanzjarja addizzjonali għall-fondi operazzjonali**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kunsill (KEE) Nru 2200/96 tat-28 ta' Ottubru 1996 dwar l-organizzazzjoni komuni tas-suq tal-frott u l-hexjex ta' l-ikel⁽¹⁾, kif l-ahhar emendat bir-Regolament tal-Kummissjoni (KE) Nru 2826/2001⁽²⁾ u b'mod partikolari l-Artikolu 48 tiegħu,

Billi:

- (1) L-Artikolu 15(6) tar-Regolament (KE) Nru 2200/96 jipprovdi illi l-Istati Membri jiġu awtorizzati li jhallu lill-organizzazzjonijiet produttori ghajjnuna nazzjonali finanzjarja b'zieda mal-fond tal-hidma. L-Istati Membri jistgħu jitolbu mill-Komunità r-rimborż parzjali ta' din l-ghajjnuna addizzjonali.
- (2) Il-mod li bih għandha tiġi ffinanzjata din l-ghajjnuna, kif stabbilita fl-Artikolu 52 tar-Regolament (KE) Nru 2200/96, kien emendat b'effett mill-1 ta' Jannar 2000 bir-Regolament tal-Kunsill (KE) Nru 1257/1999 tas-17 ta' Mejju 1999 dwar l-appoġġ għall-iżvilupp rurali mill-Fond Agrikolu Ewropew ta' Gwida u Garanzija (FAEGG) u li jemenda u jhassar ċerti Regolamenti⁽³⁾. Din l-ghajjnuna għandha titqies fil-futur bħala intervent maħsub sabiex jistabbilizza s-suq skond it-tifsira ta' l-Artikolu 1(2)(b) tar-Regolament tal-Kunsill (KE) Nru 1258/1999 tas-17 ta' Mejju 1999 dwar il-finanzjament tal-politika komuni agrikola⁽⁴⁾.
- (3) Skond iċ-ċirkostanzi, għandhom jiġu stabbiliti regoli dettaljati biex dan il-mod ta' finanzjament jiġi jaqbel ma' din is-sitwazzjoni għda. Id-disposizzjonijiet għandhom

ikollhom x'jaqsmu b'mod partikolari ma' l-iffissar tal-livell ta' l-ghajjnuna Komunitarja disponibbli flivell komparattiv għal dak li kien disponibbli qabel permezz tal-qafas ta' l-appoġġ Komunitarju.

- (4) Billi d-disposizzjonijiet ta' l-Artikolu 56 tar-Regolament (KE) Nru 1257/1999 ġew applikati mill-1 ta' Jannar 2000, huwa xieraq illi jiġu applikati d-disposizzjonijiet ta' dan ir-Regolament għall-ghajjnuna mħallsa għall-perjodi taż-żmien ta' kull sena li jibdw mid-data msemmija.
- (5) Il-miżuri pprovduti f'dan ir-Regolament huma skond l-opinjoni tal-Kumitat Maniġerjali tal-Frott Frisk u l-Hexjex ta' l-Ikel,

ADOTTAT DAN IR-REGOLAMENT:

Artikolu 1

In-nefqa riferita fit-tieni subparagrafu ta' l-Artikolu 15(6) tar-Regolament (KE) Nru 2200/96 huwa ffinanzjat mit-Taqsim tal-Garanzija tal-FAEGG fil-livell ta' 50 % ta' l-ghajjnuna finanzjarja mogħtija lill-organizzazzjoni produttur.

Artikolu 2

Dan ir-Regolament għandu jidhol fis-seħh fit-tielet jum li jiġi wara l-pubblikazzjoni tiegħu fil-Ġurnal Uffiċjali tal-Komunitajiet Ewropej.

Għandu japplika għall-ghajjnuna mħallsa rigward il-perjodi taż-żmien ta' kull sena li jibdw wara l-1 ta' Jannar 2000.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussel, fl-20 ta' Marzu 2001.

Għall-Kummissjoni

Franz FISCHLER

Membru tal-Kummissjoni

⁽¹⁾ ĠU L 297, tal-21.11.1996, p. 1.

⁽²⁾ ĠU L 328, tat-23.12.2000, p. 2.

⁽³⁾ ĠU L 160, tas-26.6.1999, p. 80.

⁽⁴⁾ ĠU L 160, tas-26.6.1999, p. 103.